

Brussell, 20 ta' Ottubru 2017
(OR. en)

13485/17

EF 241
ECOFIN 864
CODEC 1635

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	19 ta' Ottubru 2017
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2017) 604 final
Sugġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL skont l-Artikolu 29(3) tar-Regolament (UE) 2015/2365 tal-25 ta' Novembru 2015 dwar it-trasparenza ta' tranżazzjonijiet ta' finanzjament tat-titoli u l-użu mill-ġdid u li jemenda r-Regolament (UE) 648/2012

Id-delegazzjonijiet għandhom isibu meħmuż id-dokument COM(2017) 604 final.

Mehmuż: COM(2017) 604 final



IL-KUMMISSJONI
EWROPEA

Brussell, 19.10.2017
COM(2017) 604 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**skont l-Artikolu 29(3) tar-Regolament (UE) 2015/2365 tal-25 ta' Novembru 2015 dwar
it-trasparenza ta' tranżazzjonijiet ta' finanzjament tat-titoli u l-użu mill-ġdid u li
jemenda r-Regolament (UE) 648/2012**

RAPPORT TAL-KUMMISSJONI LILL-PARLAMENT EWROPEW U LILL-KUNSILL

skont l-Artikolu 29(3) tar-Regolament (UE) 2015/2365 tal-25 ta' Novembru 2015 dwar it-trasparenza ta' tranzazzjonijiet ta' finanzjament tat-titoli u l-użu mill-ġdid u li jemenda r-Regolament (UE) 648/2012

1. INTRODUZZJONI

Ir-Regolament (UE) 2015/2365 dwar it-trasparenza ta' transazzjonijiet ta' finanzjament tat-titoli u l-użu mill-ġdid (SFTR) għandu l-għan li jikseb fehim aħjar tal-effetti tas-sistema bankarja “parallela” (intermedjazzjoni kreditizja mhux bankarja) u sabiex jindirizza r-riskji ppreżentati minn tranzazzjonijiet ta' finanzjament tat-titoli (SFT).

L-SFTs huma finanzjament garantit jew tranzazzjonijiet mutwanti li jimplikaw skambju temporanju ta' assi b'parti mit-tranzazzjoni li sservi bħala garanzija (kollaterali). Ftehimiet ta' riakkwist (“repos”) jikkostitwixxu l-iktar kategorija importanti ta' SFTs f'termini ta' ammonti pendenti u l-fatturat. Ġeneralment huma motivati mill-htieġa għas-self ta' flus kontanti. Mill-perspettiva ta' min jissellef, it-tranzazzjoni tikkonsisti fil-bejgħ ta' titoli għal flus kontanti, filwaqt li jiftiehem minn qabel biex jixtri t-titoli lura bi prezz stabbilit minn qabel. It-titoli mibjugħa jservu bħala kollateral għax-xerrej (il-fornitur ta' flus kontanti) f'repo. Is-self ta' titoli, it-tieni l-akbar kategorija ta' SFTs, huwa mmexxi l-aktar mid-domanda tas-suq għal titoli speċifiċi, pereżempju għall-bejgħ jew hlas fil-qosor. F'din it-tip ta' tranzazzjoni, kontroparti waħda ssellef titoli għal tariffa kontra kollateral fil-forma ta' flus kontanti jew titoli oħra mogħtija minn kontroparti oħra.

L-SFTs jippermettu lill-banek u lill-parteciċipanti fis-suq li mhumieq banek biex jaċċessaw il-finanzjament/self garantit fuq terminu qasir, u b'hekk joħolqu investiment u opportunitajiet ta' finanzjament ta' riskju baxx. Konsegwentament, l-SFTs huma element integrali tal-ekosistema finanzjarja. Swieq SFT li jiffunzjonaw tajjeb huma kruċjali għaċ-ċaqlieq ta' flus kontanti u titoli bejn parteciċipanti fis-suq, jiġifieri, istituzzjonijiet finanzjarji u mhux finanzjarji. Huma jappoġġjaw ukoll l-iskoperta tal-prezzijiet u l-likwidità fis-suq sekondarju għal varjetà ta' titoli u jiffaċilitaw l-implimentazzjoni ta' strateġiji tal-ġestjoni ta' riskji u tal-ġestjoni tal-kollateral¹. Barra minn hekk, swieq repo b'mod partikolari għandhom rwol integrali fl-operazzjonijiet tal-politika monetarja tal-banek ċentrali Ewropej. Minkejja dan, l-SFTs jistgħu jippermettu l-akkumulu ta' ingranaġġ u proċiklicità, kif muri matul l-emergenza tal-kriżi finanzjarja fl-2007-2008. L-SFTs iżidu wkoll l-interkonnnettività bejn it-tipi differenti ta' parteciċipanti fis-suq u għalhekk jistgħu jżidu r-riskju ta' kontaġġu finanzjarju.

Fil-livell globali, il-Bord għall-Istabbiltà Finanzjarja (FSB) huwa responsabbli biex jidentifika dawn ir-riskji u jiżviluppa rakkomandazzjonijiet biex jindirizzahom b'mod koordinat fil-livell

¹ FSB, Strengthening Oversight and Regulation of Shadow Banking, id-29 ta' Awwissu 2013 http://www.fsb.org/2013/08/r_130829c/

internazzjonali. F'Awwissu 2013, il-FSB adotta qafas ta' politika² biex jindirizza r-riskji fis-sistema bankarja parallela fis-self ta' titoli u repos. Il-qafas jinkludi sett ta' rakkomandazzjonijiet ta' politika u gie approvat mill-Mexxejja tal-G20 f'Settembru 2013. Ghadd tar-rakkomandazzjonijiet ghandhom l-għan li jtejbju t-trasparenza ta' swieq SFT permezz ta' rappurtar regolatorju frekwenti u granulari. L-SFTR twiegeb għal dawn ir-rakkomandazzjonijiet fil-livell tal-UE.

F'Novembru 2015, l-FSB estenda r-rakkomandazzjonijiet ta' politika tiegħu³ permezz ta' qafas regolatorju għall-hekk imsemmija haircuts fuq SFTs ikklerjati mhux ċentralment. Haircut huwa skont li huwa applikat lill-valur tal-kollateral ipprovdut sabiex iwiegeb għar-riskju fis-suq. Il-haircuts għandhom l-għan li jipprevjenu ingranagħg eċċessiv kif ukoll jimmitigaw ir-riskju ta' konċentrazzjoni u ta' inadempjenza.

2. L-GHAN TAR-RAPPORT U L-KONTRIBUT TAL-PARTIJET INTERESSATI

Skont l-Artikolu 29(3) tal-SFTR, il-Kummissjoni hija mitluba biex tipproduċi rapport *“dwar il-progress fl-isforzi internazzjonali biex jitnaqqsu r-riskji assoċjati ma' SFTs, inkluż ir-rakkomandazzjonijiet tal-FSB dwar haircuts fuq SFTs ikklerjati mhux ċentralment, u dwar jekk dawk ir-rakkomandazzjonijiet humiex xierqa għas-swieq tal-Unjoni”*.

Sabiex ir-rakkomandazzjonijiet tal-FSB jitqieghdu f'kuntest u sabiex iwiegeb għal impenn tal-Kummissjoni fil-Komunikazzjoni tagħha għal Sejha għal Evidenza⁴, dan ir-rapport se jagħti wkoll valutazzjoni qasira tas-swieq Ewropej SFT.

Kif meħtieġ skont l-SFTR, l-Awtorità Ewropea tat-Titoli u s-Swieq (ESMA) harget rapport⁵, b'kooperazzjoni mal-Awtorità Bankarja Ewropea (EBA) u l-Bord Ewropew dwar ir-Riskju Sistemiku (BERS), fejn ivvalutat:

- jekk l-użu ta' SFTs iwassalx għall-akkumulazzjoni ta' ingranagħg sinifikanti li mhuwiex indirizzat minn regolamentazzjoni eżistenti;
- fejn xieraq, l-opzjonijiet disponibbli biex tiġi indirizzata tali akkumulazzjoni;
- jekk humiex meħtieġa aktar miżuri biex titnaqqas il-proċiklicità ta' dak l-ingranagħg.

Barra minn hekk, għadd ta' dokumenti ta' politika u kontribuzzjonijiet oħra ġew ikkunsidrati għat-tnejn ta' dan ir-rapport, b'mod partikolari, id-dokumenti FSB imsemmija qabel, kif ukoll ir-rapporti mill-BERS⁶ u l-Bank għall-Ilasijiet Internazzjonali (BHI)⁸.

² Ibid.

³ FSB, Transforming Shadow Banking into Resilient Market-based Finance, it-12 ta' Novembru 2015 <http://www.fsb.org/2015/11/regulatory-framework-for-haircuts-on-non-centrally-cleared-securities-financing-transactions-2/>

⁴ COM(2016) 855 finali

⁵ ESMA, Report on securities financing transactions and leverage in the EU, l-4 ta' Ottubru 2016 <https://www.esma.europa.eu/press-news/esma-news/esma-reports-shadow-banking-leverage-and-pro-cyclicality>

⁶ ESRB, Opinion to ESMA on securities financing and leverage, l-4 ta' Ottubru 2016 https://www.esrb.europa.eu/pub/pdf/other/20161004_esrbopinion.en.pdf?

⁷ ESRB, The macroprudential use of margins and haircuts, is-16 ta' Frar 2017 https://www.esrb.europa.eu/pub/pdf/reports/170216_macroprudential_use_of_margins_and_haircuts.en.pdf?8115a0e7c89b631df250abdcf9ad008a

3. SWIEQ SFT

3.1. IL-FUNZJONAMENT TA' SWIEQ SFT EWROPEJ

Is-swieq SFT għandhom rwol essenzjali fis-sistema finanzjarja tal-lum billi jappoġġjaw lill-partiċipanti fis-suq fil-finanzjament garantit tagħhom u fil-bżonnijiet tagħhom tal-kollateralizzazzjoni. Ir-repos huma partikolarment importanti għall-funzjonament ta' swieq interbankarji billi joffru alternattiva għas-self interbankarji mhux sikuri u għad-depożiti ta' żmien fiss, biex ikopru rekwiżiti ta' riżervi u jiġġestjonaw bżonnijiet ta' likwidità.

Minn mindu l-kriżi finanzjarja, żdiedet l-importanza li jittaffa r-riskju tal-kontropartijiet li wasslet għal domanda dejjem tikber għal kollateral mill-partiċipanti fis-swieq. Għal din ir-raġuni kien hemm bidla qawwija minn swieq mhux sikuri għal swieq ta' self sikuri. Il-fatturat tat-tieni suq tas-self kien għaxar darbiet oġġla minn dak ta' self mhux garantit fl-2015, meta mqabbel ma' fattur ta' 1,6 fl-2008⁹. F'termini ta' volum tas-suq, ammonti pendenti fuq is-swieq repo Ewropej kienu ta' EUR 5,6 triljun, li jikkorrispondu għal madwar 13% tal-assi totali tal-bank jew 25% tal-bonds u ishma elenkati pendenti ddominati mill-ewro¹⁰.

Repos ma jgħinx biss fil-ksib ta' finanzjament sikur. Investituri istituzzjonali u kontropartijiet mhux finanzjarji jisfruttaw swieq repo biex jaħżnu flus kontanti u biex jaqilgħu l-imghax. Barra minn hekk, banek u partiċipanti fis-suq li mhumieq banek ta' spiss ifittxu li jiksibu titoli li jistgħu jintużaw bħala kollateral biex jappoġġjaw tranżazzjonijiet finanzjarji lil hinn mis-self / it-tehid b'self ta' flus kontanti. Dan jista' jinkiseb permezz ta' riakkwisti bil-maqlub li jimplikaw bejgħ u bejgħ mill-ġdid ġenwin ta' assi finanzjarji, jew ta' tranżazzjonijiet ta' self ta' titoli, li hija klassi oħra importanti ta' SFTs. L-SFTs ilhom jintużaw bħala sors ta' titoli, pereżempju, fit-twettieq ta' bejgħ qasir. Iktar kollateralizzazzjoni ta' tranżazzjonijiet derivattivi barra l-Borża (OTC), inkluż il-bidla lejn ir-rilaxx tal-kontropartijiet ċentrali (CCP), rabtet aktar l-użu ta' kuntratti derivattivi OTC mad-disponibbiltà tal-kollateral. Partiċipanti fis-suq li jidhlu fi tranżazzjonijiet derivattivi OTC ta' spiss jerggħu jakkwistaw titoli sabiex jakkwistaw flus kontanti biex jissodisfaw ir-rekwiżiti tal-margni tagħhom filwaqt li s-CCPs jistgħu jużaw riakkwisti bil-maqlub biex jaħżnu kollateral fi flus li jwassal għal domanda addizzjonali fuq iż-żewġ naħat tas-suq tar-riakkwist.

Iktar riċentement, ġew osservati bidliet sinifikanti fis-swieq tar-riakkwist. Id-domanda għal titoli bħala kollateral żdied b'mod sinifikanti filwaqt li, skont il-partijiet interessati, id-domanda f'kollateral ta' kwalità għolja saret iktar stretta, għall-inqas, waqt ċerti perjodi. Dan sar evidenti f'ammonti pendenti oġġla ta' riakkwisti bil-maqlub milli repos normali u speċjalment fi primjums oġġla għal kollateral speċjali¹¹.

⁸ BIS, CGFS Papers No 59 Repo market functioning, it-12 ta' April 2017 <https://www.bis.org/publ/cgfs59.pdf>

⁹ Stharrig tas-suq tal-flus tal-BĊE

https://www.ecb.europa.eu/stats/financial_markets_and_interest_rates/money_market/html/index.en.html

¹⁰ Stharrig tas-suq ICMA <https://www.icmagroup.org/assets/documents/Market-Info/Repo-Market-Surveys/No.-32-December-2016/RepoSurvey-140217.pdf>

¹¹ Ibid.

Il-kriżi tad-dejn sovrani setgħet affettwat il-provvista ta' assi minhabba d-deterjorazzjoni ta' kreditu ta' ċerti bonds tal-gvern, li l-partiċipanti fis-suq ma għadhomx jikkunsidraw bħala kollateral ta' kwalità għolja. Partiċipanti fis-suq jaraw ukoll il-programm ta' xiri ta' assi tal-ESCB, speċjalment ta' bonds tal-gvern, bħala fattur li jikkontribwixxi għal nuqqas ta' kollateral ta' kwalità għolja u għal spejjeż baxxi ta' finanzjament tal-EUR meta mqabbel ma' finanzjament tal-USD. Dan tal-aħħar jista' jkollu effett indirett fuq id-domanda għal titoli billi jagħmilha profittabbli li l-USD jitpartu f'EUR, u billi jinvesti r-rikavati f'assi denominati f'EUR. Il-pożizzjonament tas-suq fi żmien speċifiku jaffettwa wkoll: Żieda f'pożizzjonijiet bin-nieqes tqajjem ukoll id-domanda għat-titoli.

Barra minn hekk, il-partijiet interessati jsostnu li barra mill-politika makroekonomika, ir-regolamentazzjoni setgħet kellha impatt fuq l-attività tas-swieq kollaterali wkoll. Lil hinn mir-rekwiżiti ta' kklerjar ċentrali, li wasslu għal żieda ġenerali fid-domanda għal kollateral, Basel III ta' spiss huwa nnotat minn partiċipanti fis-suq li jittrasforma u jerga' jagħti forma lill-istruttura u d-dinamika tas-swieq repo. Il-proporzjon ta' ingranaġġ, ir-rekwiżiti ta' kapital ta' riskju, il-proporzjon ta' kopertura tal-likwidità, u l-proporzjon ta' ffinanzjar stabbli nett huma meqjusa li għandhom impatt kumulattiv fuq il-likwidità fis-swieq repo. Kull wieħed minn dawn il-komponenti huwa meqjus li jagħmel limiti jew li jżid l-ispiża ta' attività repo.

Riċentament saru evidenti sinjali ta' tensjoni fis-swieq repo, speċjalment madwar dati tar-rappurtar regolatorju: Xi istituzzjonijiet finanzjarji naqqsu b'mod temporanju jew irtiraw minn attività fis-swieq repo fi tmiem is-sena 2016, u b'mod iktar limitat, fit-tmiem ta' kull tliet xhur. F'xi każijiet, in-nuqqasijiet fil-provvista ta' kollateral ta' kwalità għolja, minkejja li kienu antiċipati mill-partiċipanti tas-swieq, tant kemm kienu enfasizzati li wasslu għal żidiet qawwija fil-primjum fuq il-ftit kollateral f'dati speċifiċi. Jekk dan kellux impatt fuq il-prezzijiet oġġla tas-suq tal-bonds u fuq il-likwidità huwa diffiċli biex jiġi stabbilit, iżda s'issa jidher li l-effett kien limitat ħafna u b'durata qasira.

3.2. INGRANAĠĠ U OPZJONIJET BIEX JIĠI TRATTAT L-IŻVILUPP TIEGĦU

Huma u jiffaċilitaw it-tkabbir tal-kreditu, l-SFTs joħolqu effett ta' ingranaġġ ¹² lil hinn mis-sistema bankarja bir-regolamentazzjoni prudenzjali tagħha. Barra minn hekk, l-investment mill-ġdid tal-kollateral fi flus kontanti u l-użu mill-ġdid ta' kollateral mhux fi flus kontanti potenzjalment jippermetti lill-partiċipanti fis-swieq biex jisfruttaw il-pożizzjonijiet tagħhom b'mod rikursiv¹³. F'xi sitwazzjonijiet, dan jista' jwassal għal akkumulazzjoni ta' ingranaġġ eċċessiv li min-naħa tiegħu, jista' jqajjem riskju għall-istabbiltà finanzjarja, partikolarment minhabba l-effetti proċikliċi impliċiti: Ġeneralment, l-ingranaġġ jikkontribwixxi għat-tkabbir tal-karta tal-bilanċ tul fażijiet ekonomiċi qawwijin u t-tnaqqis fl-ingranaġġ tul xejriet negattivi ekonomiċi¹⁴.

Il-kontribuzzjoni speċifika ta' SFTs għall-akkumulu ta' ingranaġġ huwa diffiċli biex jiġi vvalutat minhabba nuqqas ta' dejta granulari (pereżempju l-volum ta' tranżazzjonijiet ta' self

¹² L-ingranaġġ jirreferi għall-użu ta' fondi missellfa għax-xiri ta' assi.

¹³ ESRB (2016), p.5

¹⁴ ESMA (2016), p.48

margni, dejta dwar l-investment mill-ġdid u l-użu mill-ġdid ta' kollateral) u l-għanijiet potenzjalment differenti li għalihom l-SFTs huma mwettqa. L-obbligu ta' rappurtar fuq il-livell ta' tranżazzjonijiet introdott flimkien ma' SFTR se jippermetti lill-awtoritajiet biex fil-futur jiġġeneraw din id-dejta u janalizzaw aħjar l-implikazzjonijiet ta' SFTs f'termini tal-ħolqien ta' ingranaġġ.

Fir-rigward tat-trattament tal-akkumulu ta' ingranaġġ, wiehed l-ewwel għandu jinnota li jeżistu livelli differenti ta' ingranaġġ. Pereżempju, id-differenzi bejn l-ingranaġġ gross u l-ingranaġġ nett huma rilevanti sabiex wiehed jifhem l-implikazzjonijiet tal-ingranaġġ għall-istabbiltà finanzjarja. Bħalissa għaddejja hidma f'dan il-qasam sabiex jiġu żviluppati miżuri konsistenti ta' ingranaġġ bejn ġurisdizzjonijiet u setturi¹⁵.

Għadd ta' elementi fil-qafas tas-servizzi finanzjarji tal-UE għandhom l-għan li jillimitaw l-ingranaġġ u l-proċiklità. Dan japplika partikolarment fis-settur bankarju bil-qafas Basel III tiegħu¹⁶, anke jekk xi wħud mill-miżuri taht dan il-qafas ġew introdotti riċentament biss u għandhom ma ġewx implimentati għal kollox. Ċerti miżuri u rekwiżiti bl-oġġettiv li jindirizzaw l-ingranaġġ japplikaw ukoll għal kumpaniji tal-assigurazzjoni, kontropartijiet ċentrali (CCPs) u fondi ta' investment. Bħalissa ma hemm l-ebda strument fl-UE kollha li għandu l-għan li jrażżan l-akkumulu ta' ingranaġġ fis-setturi finanzjarji kollha.

Lil hinn mill-miżuri settorjali msemmija hawn fuq, fil-kuntest speċifiku ta' SFTs, margini u haircuts jistgħu jkunu għodod xierqa biex jillimitaw l-akkumulu ta' ingranaġġ u speċjalment, l-applikazzjoni rikursiva ta' ingranaġġ. L-FSB hareġ rakkomandazzjonijiet fir-rigward tal-haircuts tal-kollateral li huma koperti fid-dettall aktar tard fir-rapport (ara 4.6).

Filwaqt li l-istipular ta' haircuts jista' jillimita l-akkumulu ta' ingranaġġ, il-prattika fiha nfisha tista' potenzjalment, tiġġenera effetti proċikliči. F'perjodi ta' prosperità, il-partecipanti fis-suq jistgħu jnaqqsu l-livelli tal-haircuts peress li jistennew inqas riskju ta' likwidazzjoni ta' kollateral. F'perjodi ta' reċessjoni, il-partecipanti fis-suq jista' jkollhom it-tendenza li jżidu l-haircuts biex ikopru iktar volatilità mistennija f'każ ta' likwidazzjoni ta' kollateral¹⁷. Madankollu, f'dan l-istadju, ma hemmx evidenza ċara dwar kif u sa liema punt dawn il-movimenti fil-haircuts jaffettwaw il-prezzijiet tal-assi, l-ingranaġġ u ċ-ċikli finanzjarji¹⁸.

4. SFORZI INTERNAZZJONALI BIEX ITAFFU R-RISKJI SFT

4.1. SFOND

¹⁵ ESMA (2016), p.49

¹⁶ ESMA (2016), p.25 isemmi għadd ta' strumenti implimentati taht il-qafas Basel III permezz tad-Direttiva dwar ir-Rekwiżiti ta' Kapital (id-Direttiva (UE) Nru 2013/36 - CRD) u r-Regolament (ir-Regolament (UE) Nru 2013 / 575 – CRR). Dawn il-miżuri jinkludu rekwiżiti oghla għall-assorbiment tat-telf u għal kapital ta' kwalità għolja; rekwiżiti tal-kapital aktar b'saħħithom għal skoperturi ta' riskji ta' kreditu ta' kontropartijiet li jirriżultaw minn derivattivi u SFTs; L-introduzzjoni tal-Proporzjoni ta' Ingranaġġ (LR), il-Proporzjon tal-Kopertura tal-Likwidità (LCR) u l-Proporzjon ta' Ffinanzjar Stabbli Nett (NSFR); u ġestjoni aħjar tar-riskji, tal-governanza u ta' strutturi ta' kumpens.

¹⁷ ESRB (2016), p.10

¹⁸ ESRB (2017), p.35

F'Awissu 2013¹⁹ u f'Novembru 2015²⁰, l-FSB ippubblika rapporti li stabbilixxew rakkomandazzjonijiet biex jiġu indirizzati r-riskji fil-istabbiltà finanzjarja fir-rigward ta' SFTs. Dawn ir-rakkomandazzjonijiet ġeneralment għandhom l-għan li:

- itejbu t-trasparenza tas-swieq ta' finanzjament tat-titoli permezz ta' rappurtar regolatorju u divulgazzjoni frekwenti u granulari;
- jintroduċu standards regolari għall-investiment mill-ġdid tal-kollateral fi flus kontanti;
- jintroduċu prinċipji għar-riipotekazzjoni tal-assi tal-klijenti;
- jintroduċu standards regolari għall-valutazzjoni tal-kollateral/ġestjoni; kif ukoll
- jintroduċu standards kwalitattivi għal metodoloġiji biex jikkalkulaw haircuts tal-kollateral u jimplimentaw qafas għal sollijiet ta' haircuts numerici.

It-taqsimiet li ġejjin jiddeskrivu fil-qosor ir-rakkomandazzjonijiet u jevalwaw l-istat ta' implimentazzjoni tagħhom kemm fil-livell tal-UE kif ukoll fil-livell internazzjonali. Fejn xieraq, huma ssuġġeriti passi possibbli.

4.2. IT-TRASPARENZA TA' SWIEQ SFT (RAKKOMANDAZZJONIJIET 1-5 TAL-FSB)

L-awtoritajiet għandhom ikunu awtorizzati li jiġbru informazzjoni komprensiva u f'waqtha dwar l-iskoperturi SFT bejn istituzzjonijiet finanzjarji, inkluż fir-rigward tal-kompożizzjoni u l-evoluzzjoni tal-kollateral sottostanti. Għal dak il-għan, għandhom jingabru ta' spiss dejta fil-livell tan-negozju tal-SFT u dejta tal-pożizzjoni u b'livell għoli ta' granularità. Il-konsistenza fil-proċess tal-ġbir tad-dejta permezz tad-definizzjoni u l-applikazzjoni ta' standards għandha tippermetti l-aggregazzjoni reġjonali u globali tad-dejta miġbura. Finalment, peress li l-SFTs jintużaw b'mod estensiv mill-fondi tal-investiment, manigġers ta' fondi bħal dawn għandhom ikunu meħtieġa jirrapportaw informazzjoni xierqa dwar attivitajiet tal-SFT lill-investituri aħharija tagħhom.

L-SFTR li ġie adottat f'Novembru 2015 iwieġeb għal dawn ir-rakkomandazzjonijiet. Fih tliet elementi prinċipali:

- Rekwiziti għal kontropartijiet tal-SFT biex jirrapportaw lil SFTs kollha lil repożitorji ċentrali kollha;
- Rekwiziti għal fondi ta' investiment biex jiżvelaw l-użu ta' SFTs lill-investituri fir-rapporti regolari tagħhom u dokumenti prekontrattwali;
- Kundizzjonijiet minimi ta' trasparenza għall-użu mill-ġdid ta' kollateral riċevuti f'SFT, bħad-divulgazzjoni ta' riskji potenzjali u l-konsegwenzi kif ukoll kunsens minn qabel mill-kontroparti li tipprovdi kollateral (tindirizza r-rakkomandazzjoni 7 tal-FSB dwar ir-riipotekazzjoni, ara 4.4).

L-SFTR jindirizza bis-sħiħ ir-rakkomandazzjonijiet tal-FSB dwar it-trasparenza. Il-pożizzjoni u d-dejta fil-livell tan-negozju li trid tigi rrappurtata taht l-SFTR ukoll hija konformi mar-rekwiziti tal-FSB. L-Awtorità Ewropea tat-Titoli u s-Swieq (ESMA), li hija responsabbli għall-iżvilupp tal-istandards tekniċi għall-implimentazzjoni tal-SFTR, qieset il-ħidma tal-FSB

¹⁹ FSB (2013)

²⁰ FSB (2015)

u inkludiet l-elementi tad-dejta meħtieġa f'qafas ta' rappurtar propost. Il-Kummissjoni u l-ESMA jibqgħu jaħdmu mill-qrib mal-FSB, u qed titqies il-hidma tal-FSB fil-finalizzazzjoni kurrenti tal-miżuri ta' implimentazzjoni tal-SFTR. Ir-rappurtar attwali huwa mistenni li jibda mill-2019. Il-Kummissjoni se tivvaluta l-effikaċja tal-SFTR, sentejn wara l-bidu tar-rappurtar.

4.3. INVESTIMENT MILL-ĠDID TAL-KOLLATERAL FI FLUS KONTANTI (RAKKOMANDAZZJONI 6 TAL-FSB)

Awtoritajiet responsabbli għal entitajiet mhux bankarji li jimpenjaw ruħhom fis-self tat-titoli (mexxejja prinċipali u aġenti tas-self) għadhom jimplimentaw regimi regolatorji fil-guriżdzjonijiet tagħhom li jissodisfaw l-istandards minimi tal-FSB għar-riinvestiment tal-kollateral fi flus kontanti sabiex jillimitaw riskji ta' likwidità li jirriżultaw minn tali attivitajiet. L-istandards minimi fihom prinċipji ta' livell għoli u miżuri li jindirizzaw ir-riskju ta' likwidità, it-trasformazzjoni tal-maturità, kif ukoll il-koncentrazzjoni u r-riskju ta' kreditu.

F'Awwissu 2014, l-ESMA adottat *Linji gwida dwar ETFs u kwistjonijiet oħrajn tal-UCITS (Impriżi ta' Investiment Kollektiv f'Titoli Trasferibbli)*²¹ li jipprovdu regoli dwar l-investiment mill-ġdid ta' kollateral fi flus kontanti minn manigers tal-assi tal-assi tal-UCITS li jinvolvu ruħhom fi tranżazzjonijiet ta' self ta' titoli. Ir-regoli jindirizzaw il-likwidità, l-evalwazzjoni, id-diversifikazzjoni, l-eligibbiltà, il-korrelazzjoni u kriterja oħra għal kollateral ta' flus kontanti investiti mill-ġdid. Filwaqt li l-linji gwida mhumiex obbligatorji, awtoritajiet kompetenti u parteċipanti fis-swieq finanzjarji għandhom jagħmlu kull sforz biex jikkonformaw ma' daww il-linji gwida u rakkomandazzjonijiet jew jispjegaw għaliex ma għandhomx il-ħsieb li jikkonformaw magħhom.

Barra minn hekk, ir-Regolament tal-UE dwar il-fondi tas-suq monetarju (MMF)²² speċifikament jipprojbixxi tali fondi milli jidhlu fi ftehimiet ta' self ta' titoli.

4.4. RIIPOTEKAZZJONI²³ TAL-ASSI TAL-KLIJENTI (RAKKOMANDAZZJONIJIET TAL-FSB 7 U 8)

L-FSB għamel bosta rakkomandazzjonijiet fir-rigward tar-riipotekazzjoni tal-assi tal-klijenti. L-ewwel nett, intermedjarji finanzjarji għandhom jipprovdu żvelar suffiċjenti lill-klijenti fir-rigward ta' riipotekazzjoni tal-assi tagħhom sabiex il-klijenti jkun jistgħu jifhemu l-iskoperturi tagħhom fil-każ ta' nuqqas tal-intermedjarju. It-tieni nett, l-assi tal-klijenti jistgħu jiġu riipotekati minn intermedjarju għall-finijiet tal-finanzjament ta' pożizzjonijiet twal tal-klijenti u l-kopertura ta' pożizzjonijiet qosra, iżda ma għandhomx ikunu ipotekati mill-ġdid għall-finijiet tal-finanzjament tal-attivitajiet tal-kont proprju tal-intermedjarju. It-tielet nett, entitajiet soġġetti għal regolamentazzjoni adegwata tar-riskju ta' likwidità biss għandhom jithallew jipparteċipaw fir-riipotekazzjoni tal-assi tal-klijent.

²¹ https://www.esma.europa.eu/sites/default/files/library/2015/11/esma-2014-0011-01-00_en_0.pdf

²² Ir-Regolament (UE) 2017/1131 tal-14 ta' Ġunju 2017

²³ Fit-terminoloġija tal-FSB, "użu mill-ġdid" huwa definit bħala kwalunkwe użu ta' titoli provduti fi tranżazzjoni waħda biex tiġi kollateralizzata ma' tranżazzjoni oħra. "Riipotekazzjoni" huwa definit b'mod aktar ristrett bħala l-użu mill-ġdid tal-assi ta' klijent.

Fir-rigward ta' żvelar lil klijenti, l-Artikolu 15 tal-SFTR jistipula li d-dritt tal-użu mill-ġdid tal-kollateral huwa soġġett li jinforma lill-provditur tal-kollateral dwar ir-riskji u l-konsegwenzi li jistgħu jkunu involuti fl-ġhotti tad-dritt tal-użu tal-kollateral. Barra minn hekk, id-dritt għall-użu mill-ġdid tal-kollateral huwa soġġett għall-ġhotti ta' kunsens espress minn qabel mingħand il-fornitur tal-kollateral.

Fir-rigward tal-użu ta' assi tal-klijent għall-attivitajiet fil-kont proprju, il-MiFID I²⁴ jipprovdi li kumpaniji tal-investment u istituzzjonijiet ta' kreditu għandhom jissalvagwardjaw id-drittijiet ta' sjieda tal-klijenti u jipprevjenu l-użu ta' strument ta' klijent għall-kont proprju għajr bil-kunsens espress tal-klijent. Dawn ir-rekwiżiti se jkomplu jiġu msahħa minn Jannar 2018 taħt il-MiFID II²⁵, li jipprojbixxi l-konkluzjoni ta' Arrangamenti Kollaterali bi Trasferiment ta' Titlu (TTCA) ma' klijenti konsumaturi u jimponi kundizzjonijiet fuq il-konkluzjoni ta' TTCA ma' klijenti professjonali, b'mod partikolari b'enfasi fuq ir-riskji involuti u l-effett fuq l-istrumenti u l-fondi tal-klijent. Finalment, fir-rigward tal-UCITS, il-Linji Gwida tal-ESMA dwar l-EFTs u kwistjonijiet oħra ta' UCITS u r-Regolament MMF jipprovdu li kollateral mhux fi flus kontanti riċevut ma għandux jinbiegħ, jiġi investit mill-ġdid jew mirhan.

L-istrumenti finanzjarji (jiġifieri d-ditti tal-investment u l-istituzzjonijiet ta' kreditu) li jithallew jirripotekaw l-assi tal-klijenti taħt il-kondizzjonijiet deskritti fuq, huma, fi kwalunkwe każ soġġetti għal regolamentazzjoni ta' riskju ta' likwidità skont il-qafas tar-rekwiżiti kapitali tal-UE.

4.5. VALWAZZJONI TAL-KOLLATERAL U ĠESTJONI (RAKKOMANDAZZJONI 9 TAL-FSB)

Kontropartijiet tal-SFT li jirċievu kollateral għandhom jiehdu biss tipi ta' kollateral li - wara nuqqas ta' kontroparti - huma kapaċi jżommu għal perjodu mingħajr il-ksur ta' liġijiet jew regolamenti, il-valur u jimmaniġġjaw ir-riskju b'mod xieraq. Għandhom ikollhom pjanijiet ta' kontinġenza wkoll għan-nuqqas tal-ikbar kontropartijiet fis-suq, inkluż fi żminijiet ta' tensjoni fis-suq.

Kollateral u titoli mislufa għandhom ikunu immarkati għas-suq tal-inqas kuljum u l-margni ta' varjazzjoni għandu jingabar tal-inqas kuljum fejn l-ammonti jaqbzu l-limitu minimu aċċettabbli.

Ġew introdotti standards regulatorji minimi għall-valwazzjoni u l-ġestjoni tal-kollateral għal UCITS U MMF, għal ċerti istituzzjonijiet ta' kreditu u ditti tal-investment kif ukoll kumpaniji tal-assigurazzjoni u fondi tal-pensjonijiet tax-xogħol.

Għal UCITS, regoli dwar il-ġestjoni tal-kollateral huma pprovduti fil-Linji Gwida tal-ESMA dwar ETFs u kwistjonijiet oħra ta' UCITS. Il-kollateral riċevut għandu jkun likwidu hafna u nnegożjat fuq swieq regolati jew faċilitajiet tal-kummerċ multilaterali bi prezzijiet trasparenti sabiex ikun jista' jinbiegħ malajr. Għandu jiġi apprezzat tal-inqas kuljum u m'għandhomx jiġu aċċettati assi b'volatilità bi prezz għoli sa ma jiġu applikati haircuts konservattivi xierqa.

²⁴ Id-Direttiva 2004/39/KE tal-21 ta' April 2004 dwar is-Suq fl-Istrumenti Finanzjarji.

²⁵ Id-Direttiva 2014/65/UE tal-15 ta' Mejju 2014.

Barra minn hekk, ir-Regolament MMF jipprevedi regoli aktar stretti dwar il-ġestjoni tal-kollateral, speċjalment minhabba n-natura speċifika tal-MMF. Il-Kummissjoni hija mogħtija s-setgħa li tadotta atti delegati li jispeċifikaw rekwiżiti dwar il-likwidità kwantitattiva u kwalitattiva u l-kwalità tal-kreditu applikabbli għall-kollateral riċevut.

Għal istituzzjonijiet ta' kreditu u ditti ta' investiment li jużaw metodi ta' mudell intern biex jikkalkulaw ir-rekwiżit minimu tal-kapital tal-SFTs, il-qafas tal-UE dwar ir-rekwiżiti kapitali jipprevedi l-istabbiliment ta' unità għall-ġestjoni tal-kollateral. MIFID II jirrikjedi lid-ditti tal-investiment u lill-istituzzjonijiet ta' kreditu biex (i) jiżguraw għall-klijenti kollha, li l-mutwatarju tal-istrumenti finanzjarji tal-klijenti jipprovdi l-kollateral xieraq u (ii) jissorveljaw l-adegwatezza kontinwata tal-kollateral u jiehdu l-passi meħtieġa biex il-bilanċ jinżamm mal-valur tal-istrumenti tal-klijent.

Fl-imprizi tal-assigurazzjoni u tar-riassigurazzjoni, id-Direttiva Solvibbiltà II²⁶ tintroduċi l-“prinċipju tal-persuna prudenti” li tfigħi li l-imprizi tal-assigurazzjoni jinvestu biss f'assi u strumenti li r-riskji tagħhom jistgħu jiġu identifikati, imkejla, sorveljati u kkontrollati. L-assiguraturi jistgħu jwettqu SFTs jekk il-prinċipju tal-persona prudenti jiġi sodisfatt. F'dan il-każ, il-kollateral għandu jiġi valwat skont id-Direttiva Solvibbiltà II u l-att delegat tiegħu. Għal fondi tal-pensjonijiet tax-xogħol, prinċipju tal-persona prudenti simili huwa inkluż fid-Direttiva IORP²⁷. Barra minn hekk, sistema ta' ġestjoni ta' riskju adegwata hija introdotta sabiex tibbilanċja l-libertà ta' investiment. Fir-rigward tal-assiguraturi, jekk il-prinċipju tal-persona prudenti huwa sodisfatt, il-fondi tal-pensjoni jistgħu jwettqu SFTs.

4.6. HAIRCUTS TAL-KOLLATERAL (RAKKOMANDAZZJONIJIET 12-18 TAL-FSB)

Il-qafas tal-FSB dwar haircuts jirrakkomanda approċċ fuq żewġ binarji:

1. standards kwalifikattivi għal metodoloġiji li jintużaw minn parteċipanti fis-swieq biex jikkalkulaw il-haircuts tal-kollateral, u
2. sollijiet tal-haircuts numeriċi fuq SFTs ikklerjati mhux ċentralment fejn il-finanzjament kontra kollateral li ma jkunx titoli tad-dejn tal-gvern huwa pprovdut lil entitajiet mhux bankarji, skont it-tabella ta' hawn taht.

Sollijiet tal-haircuts numeriċi għal tranżazzjonijiet ta' titoli għal flus kontanti

Maturità residwa tal-kollateral	Livell tal-	
	Emittenti korporattivi u	Prodotti titolizzati
Titoli ta' dejn $\leq$ sena (1), u Noti b'Rata Varjabbli (FRN)	0,5%	1 %
Titoli ta' dejn $>$ sena (1), $\leq$ 5 snin	1,5 %	4 %
Titoli ta' dejn $>$ 5 snin, $\leq$ 10 snin	3 %	6 %

²⁶ Id-Direttiva 2009/138/KE tal-25 ta' Novembru 2009

²⁷ Id-Direttiva (UE) 2016/2341 tal-14 ta' Diċembru 2016

Titoli ta' dejn > 10 snin	4 %	7 %
Ekwitajiet ta' Indici	6 %	
Assi oħra fi hdan il-kamp tal-qafas	10 %	

Sors: Qafas regolatorju tal-FSB dwar haircuts fuq SFTs ikklerjati mhux centralment

Rakkomandazzjonijiet dwar il-metodologija

L-istandards minimi għall-metodologija li ntużaw biex jiġu kkalkulati l-haircuts jikkomplimentaw ir-regolament eżistenti bbażat fuq l-entità ta' ingranagg (għal istituzzjonijiet ta' kreditu u ditti ta' investment) u jindirizzaw speċifikament jindirizzaw il-proċiklicità. Notevolment, l-iskop ta' din ir-rakkomandazzjoni huwa wiesa' u japplika għall-partecipanti kollha fis-suq li jirċievu kollateral meta jipprovdu servizzi ta' finanzjament ta' titoli.

Bħalissa ma hemm l-ebda tali standards li japplikaw għall-partecipanti kollha fis-suq fl-UE. Madankollu, il-Linji Gwida tal-ESMA dwar l-EFTs u kwistjonijiet oħra ta' UCITS jinkludu dawn l-istandards għal UCITS. B'mod iktar speċifiku, l-UCITS għandhom ikollhom politika ċara tal-haircut għal kull klassi ta' assi riċevuti bħala kollateral, fejn iqisu l-karatteristiċi tal-assi bħall-mertu tal-kreditu, il-volatilità u r-riżultat ta' testijiet tal-istress regolari.

Rakkomandazzjonijiet dwar sollijiet tal-haircuts numerici minimi

Is-sollijiet ta' haircuts numerici għandhom l-għan li jindirizzaw l-akkumulu ta' ingranagg fis-sistema barra mis-sistema bankarja. L-iskop tar-rakkomandazzjoni tas-sollijiet ta' haircuts numerici huwa idjaq (jiġifieri SFTs ikklerjati mhux centralment fejn il-finanzjament kontra kollateral li ma jkunx titoli tad-dejn tal-gvern huwa pprovdut lil entitajiet mhux bankarji) minn dak tar-rakkomandazzjoni dwar il-metodologija biex jiġu kkalkulati l-haircuts. Ir-rakkomandazzjonijiet tas-sollijiet ta' haircuts huma kumplimentarji għall-qafas ta' Basel III u japplikaw SFTs bankarji u dawk mhux bankarji u SFTs mhux bankarji u dawk mhux bankarji. Il-finanzjament tat-titoli riċevuti minn banek u ditti ta' investment soġġetti għal regolamentazzjoni xierqa tal-kapital u tal-likwidità fuq bażi kkonsolidata (SFTs bejn bank u ieħor) huwa eskluż mill-kamp ta' applikazzjoni tas-sollijiet ta' haircuts numerici, peress li l-FSB jikkunsidra li l-applikazzjoni ta' sollijiet ta' haircuts għal dawk it-tranzazzjonijiet tista' tidduplika r-rekwiżiti eżistenti. Ir-rakkomandazzjonijiet tal-FSB jipprevedu li sollijiet ta' haircuts numerici għal SFTs bankarji u dawk mhux bankarji għandhom l-ewwel jiġu inkorporati fil-qafas ta' Basel III. L-Awtoritajiet għandhom imbagħad jimplimentaw il-qafas billi jirrikjedu l-partecipanti fis-suq biex iwettqu tranzazzjonijiet li jaqbzu s-sollijiet tal-haircuts. Il-qafas jista' jiġi implimentat kemm permezz tar-regolament bbażat fuq l-entità (jiġifieri abbażi tal-qafas ta' Basel III), jew permezz tar-regolament tas-suq, li jinkludi sett usa' ta' entitajiet li potenzjalment jipprovdu finanzjament tat-titoli lil entitajiet mhux bankarji, jew permezz ta' tahlita ta' dawn il-metodi.

Bħalissa ma hemm l-ebda rekwiżit regolatorju fil-livell tal-UE fir-rigward ta' sollijiet tal-haircuts numerici għal banek/ mhux banek għall-SFTs mhux bankarji fil-kamp tar-rakkomandazzjoni tal-FSB.

It-triq 'il quddiem dwar ir-rakkomandazzjonijiet dwar il-haircuts

Hemm għadd ta' konsiderazzjonijiet importanti meta wiehed jirrifletti fuq l-azzjoni regolatorja potenzjali dwar il-haircuts.

L-ewwel nett, filwaqt li l-haircuts jistgħu jgħinu biex jillimitaw l-ingranagg, l-effetti tagħhom fuq il-proċiklità mhumix ċari għal kollox (kif deskritti f'3.1) u jistgħu jiddependu fuq l-implimentazzjoni tagħhom (pereżempju sollijiet ta' haircuts statiči vs dinamič). Deċiżjoni dwar ir-regoli kwalitattivi jew kwantitattivi potenzjali dwar il-haircuts tibbenefika minn fehim aħjar tar-relazzjoni reċiproka bejn il-haircuts u l-proċiklità. It-tieni nett, diskussjonijiet bejn l-ESMA u l-partecipanti fis-suq, kif ukoll dejta żvelat f'dan il-kuntest jissuggerixxu li l-haircuts applikati attwalment mill-partecipanti fis-suq għandhom tendenza li jkunu oghla jew fuq l-istess livell tas-sollijiet tal-haircuts minimi rakkomandati mill-FSB, anke fl-ambjent tas-suq attwali relativament favorevoli. Għalhekk, mhuwiex ċar sa liema grad l-implimentazzjoni tar-rakkomandazzjonijiet tal-FSB se jkollha impatt fuq is-suq fil-prattika. It-tielet nett, l-SFTs fil-kamp tar-rakkomandazzjoni tal-FSB dwar is-sollijiet tal-haircuts numeriċi jirrappreżentaw sehem limitat tas-suq globali²⁸, u jista' jkun utli li jerġa' jiġi vvalutat l-ambitu ta' azzjoni possibbli abbażi ta' dejta komprensiva. Ir-raba' nett, l-inkorporazzjoni ta' sollijiet tal-haircuts numeriċi għal SFTs bankarji u dawk mhux bankarji fil-qafas ta' Basel III li originarjament kien rakkomandat mill-FSB għall-aħħar tal-2015 bħala prerekwizit għall-awtoritajiet li jdaħħlu sollijiet tal-haircuts, għadha ma seħhitx. Fl-aħħar nett, ġurisdizzjonijiet importanti oħrajn (pereżempju l-Istati Uniti u l-Gappun) huma wkoll fil-fażijiet bikrija tal-valutazzjonijiet tagħhom u għandhom ma hadux deċiżjoni dwar is-sollijiet tal-haircuts s'issa.

Ir-rapporti tal-ESMA msemija hawn fuq jaqblu ma' dan ir-raġunament u jipprovdu informazzjoni addizzjonali dwar diversi punti ta' hawn fuq, partikolarment fir-rigward ta' sollijiet tal-haircuts numeriċi²⁹. Bħala konklużjoni, jidher li huwa ta' benefiċċju li wiehed jivvaluta l-introduzzjoni potenzjali tal-istandards kwalitattivi u s-sollijiet tal-haircuts numeriċi fuq il-bażi ta' dejta granulari tal-SFT li se tkun disponibbli ladarba l-obbligi ta' rapportar tal-SFTR isiru effettivi (skont l-ippjanar attwali mill-2019).

5. KONKLUŻJONIJIET ĠENERALI

Fil-biċċa l-kbira, ir-rakkomandazzjonijiet tal-FSB dwar l-SFTs ġew indirizzati fl-UE permezz tal-adozzjoni tal-SFTR u dispożizzjonijiet speċifiċi fil-leġislazzjoni u l-linji gwida settorjali tas-servizzi finanzjarji. Ma jidhirx li hemm htieġa għal aktar azzjoni regolatorja f'dan l-istadju.

Fir-rigward ta' standards kwalitattivi mhux settorjali għall-kalkolu ta' haircuts u l-introduzzjoni ta' sollijiet tal-haircuts numeriċi, valutazzjoni tal-htieġa u l-ambitu għal azzjoni ta' azzjoni regolatorja potenzjali f'dan il-qasam għandha tkun ibbażata fuq dejta komprensiva

²⁸ Skont l-ESMA (2016), l-istimi jvarjaw bejn 8 % sa 35 % tas-suq repo tal-UE u sa 25% tas-suq tas-self tat-titoli tal-UE. Dawn huma limiti massimi peress li ċ-ċifri jinkludu tranżazzjonijiet bejn il-banek.

²⁹ Opinjoni tal-Bord Ewropew dwar ir-Riskju Sistemiku (BERS) f'kontribuzzjoni għar-rapport tal-ESMA tiehu approċċ aktar konservattiv u tirrakkomanda l-implimentazzjoni tal-qafas tal-FSB dwar sollijiet tal-haircuts numeriċi qabel aktar data hija disponibbli. Madankollu, hija tirrikonoxxi li tabilhaqq hemm nuqqas ġenerali ta' dejta empirika u li hemm bżonn ta' iktar analizi empirika u kunċettwali.

u dettaljata dwar swieq tal-SFT li ser ikunu disponibbli ladarba l-obbligu tar-rappurtar tal-SFTR isir effettiv. Barra minn hekk, id-dinamiċi attwali tas-suq (kif deskritti fit-taqsima 3) isahhu l-htiega ghal ċertu grad ta' prudenza u ta' evidenza robusta meta wiehed jirrifletti fuq l-azzjoni regolatorja li timplika rekwiziti kwantitattivi. Il-progress fil-livell internazzjonali huwa komparabbli mal-UE (jigifieri fil-faži bikrija ta' implimentazzjoni) u f'dan l-istadju, l-ebda regjun ieħor ma ha deċiżjoni dwar azzjonijiet regolatorji dwar sollijiet tal-haircuts. Jekk applikabbli, l-introduzzjoni ta' sollijiet tal-haircuts numeriċi idealment għandha ssehh b'mod li jkun ikkoordinat globalment biex jiġi evitat li jiġu kompromessi kundizzjonijiet ekwi ta' kompetizzjoni jew li parteċipanti fis-suq fil-ġurisdizzjoni "first-moving" jitpoġġew fi żvantaġġ kompetittiv.

Il-Kummissjoni se tkompli tissorvelja bir-reqqa l-iżviluppi fis-swieq SFT u fl-ispazju regolatorju internazzjonali. Il-Kummissjoni se terġa' teżamina l-valur miżjud ta' standards kwalitattivi u sollijiet tal-haircuts abbażi ta' rapport li għandu jithejja mill-ESMA ladarba tkun disponibbli dejta tal-SFT komprensiva.